

28వ పూజా పుష్పము

మురళీ స్వనాలు

(ఐతిహాసిక గీతాలు)



రచన :

పి. దుర్గారావు యం. ఓ. యల్.

ప్రథమ ముద్రణము : 500 ప్రతులు

సర్వసామ్యములు రచయితవి.

అంగీరస నామ సంవత్సరము

హేమంతము. మార్గశీర్షము.

1993 సంవత్సరము జనవరి.

మూల్యము : ఎనిమిది రూపాయలు

ముద్రణము : డి. బి. ప్రింటర్స్. విజయవాడ-2

ప్రతులకు : పి. దుర్గారావు, యం.ఓ.యల్.

చెరుకుపల్లి పోస్టు, కేతేపల్లి మండలం,

నల్లగొండ జిల్లా.

పూజాపుష్పం :

అహో! నా సౌభాగ్యం!

మధుర మధురం నీదు మురళి

స్వరాలన్ విన్పింపన్

తయమున మదిన్ దాసి నయితిన్!

సరాగాలన్ జిందీ

మధుర పదముల్ బాడితిన్ నే

విలాసంబౌ గోపీ

వనిత నయితిన్ మంజులముగా!

విలోకింపన్ నీవే!

యలువలుపునూ! సర్వ జగతిన్

భరించి కాపాడే

పరమ పురుషా! భక్తవరదా!

నినున్ జేరన్ గాదా!

విరిసినవి నా మానసమునన్!

ఇదే! గైకొమ్మా! నా

విమల సురుచి భక్తి సుమముల్

సమర్పణ

ఎన్ని మారులు పాడినా
వన్నె తరుగదు నీ పాటకు!
ఎన్ని మారులు విన్నా నీ మురళీ స్వనాలకు
వన్నె తేమీ తరుగవు గదా!

మఱిచి బోవాలన్నా మాథవా!
మఱిపురాదు నీ పేరు!
విడిచి బోవాలన్నా వీడిపోదు
విడివడని బంధమిది యేనాటిదో!

తీయని నీ గీతం
తీపిదనం కురిపిస్తుండెప్పుడూ
నర్తన జేస్తుండెప్పుడు నా యెదలో
నవ్వ సుందరములను వెలువరిస్తూ!

అందుకే అర్చిస్తున్నా!
ఆత్మార్పణమని
ఆవేదనతో నా మధుర గీతాలను!
యుగయుగాల నాటి నీ మధుర పదాలు!
తరతరాల నాటి దీ హృదయావేదన!

వినయ వాక్యము

‘మురళీ స్వనాలు’ అను కృష్ణభక్తితో కూడిన లలితగీతాల పుస్తకమును ఇరువది యెనిమిదవ పూజా పుష్పముగా తెలుగు సాహితీ సరస్వతీ శ్రీ చరణాలకు భక్తితో సమర్పించుకొనుచున్నాను.

కృష్ణభక్తితో కూడిన యీ లలిత పదాలను ఉపాధ్యాయవృత్తిని నిర్వహించుకొనుచు నప్పుడప్పుడు వ్రాసికొనినవి.

మధుర భక్తితో మనోహరముగా పాడుకొనిన మీరాబాయి భక్తి గీతములు, కీ.శే. దేవులపల్లి కృష్ణశాస్త్రిగారి మధురగీతములు నా యీ లలిత గీతములకు ప్రేరణయని చెప్పవచ్చును.

ఇదివఱలో వ్రాసిన లలిత గీతములను ప్రశంసించుచు వ్రాసిన ప్రముఖులకు నా హృదయపూర్వక నమస్సుమాంజలులు!

ఇందుగల డెబ్బదిరెండు పాటలను పాడుకొనుటకు తీయగా లలిత పదములతో గూర్చితిని. రసహృదయులను ఈ గీతములు ఏ మాత్రము స్పందింపజేసినను ధన్యునిగా భావించుకొందును.

—రచయిత



మాతృ వందనము

ఓహో! నా జన్మభూమి! ఓహో! నా మాతృభూమి!
ఓహో! నా కన్నతల్లి! వందనమిదె ప్రేయభారతి!
ఓహో! నాజన్మభూమి! ఓహో! నా మాతృభూమి!

సకలసస్య శ్రీనిలయిని! సాధుమార్గ శుభదాయిని!
సర్వలోక జనపూజిత! సామగాన సురభాషిణి!
సకలధర్మ సహజీవన సంస్కృతి విలసిత శోభిని!
పుణ్యకర్మ సువిరాజిత పూర్ణకలా తేజోమయి!

ఓహో! నా జన్మభూమి! ఓహో! నా మాతృభూమి!
ఓహో! నా కన్నతల్లి! వందనమిదె! ప్రేయభారతి!

గంగయమున కృష్ణవేణి-కావేరీ తుంగభద్ర!
ఉన్నత హిమగిరిశిఖరము-చొప్పెడు శుభ కల్యాణీ!
అడుగడుగున పుణ్యభూము - లమరు విమల సౌమ్యమూర్తి!
మధుర కావ్యగేయ శిల్ప - మంజుల తర శివగాయిని!

ఓహో! నా జన్మభూమి! ఓహో! నా మాతృభూమి!
ఓహో! నా కన్నతల్లి! వందనమిదె! ప్రేయభారతి!

సత్యము శివ సుందరములు సర్వదిశలు విలసిల్లిన
ఈ సుందర దివ్యభూమి! ఈ పవిత్ర పుణ్యధాత్రి!
నీ స్వరూప విలసనమే! నీ యనంత దర్శనమే!
అమ్మా నీ యాశీస్సులు నలరి వేడుచుంటి నమ్మ!

ఓహో! నా జన్మభూమి! ఓహో! నా మాతృభూమి!
ఓహో! నా కన్నతల్లి! వందనమిదె ప్రేయభారతి!
ఓహో! నా జన్మభూమి ఓహో! నా మాతృభూమి!

మధుర మురళి

మధురమురళి మ్రోయింపుము!
మాతన! మది జిగురు లీన!

తీయని నీ మురళి స్వన
తేనెలతో దేలిపోదు!

మధుర మురళి మ్రోయింపుము
మాతన! మది జిగురు లీన!

విరహ వేదనల నన్నిట
వేధింపఁ బాటు నిలిచి!
కనుల ముందు నిలిచి నాదు
కాంత దీర్ఘ లేవటోయి!

జన్మ జన్మలిటుల నేను
మర్మములను దెలుపలేను!
అందింపుము నీదు మురళి
యాత్మ సుఖము నందకృష్ణ!

మంచు నిందువులకు బోరె
మానస పద్మమున దొలుకు!
వేదనా త్రువులను బాపు
వేణువు నొకసారి యూది!

వెన్నెల విరిసిన రాత్రిని
వన్నెలు జిందిన పూలివె!
కన్నెమనసు జేర దీసి
కనికరింప లేవటోయి!

సన్నని నీ మురళీరవ

సన్నని నీ మురళీరవ
సరసమైన రాగములను!

వినుచుండును మారముగా
విమలమైన స్వనములతో!

సన్నని నీ మురళీరవ
సరసమైన రాగములను!

నింగి నీలి తారలతో
నిర్మలమగు వెన్నెలతో!
నీ మురళీ నాదములే
నే విందును చోద్యముగా!

జాలువారు సెలయేడిని
జల జల ప్రవహింపు నలల
నీ మురళియే ధ్వనియించును
నిజమో! మఱి భ్రమయేమో!

నా మాటలు నా తలుపులు
నవ్యరాగ గీత మగును!
నా మదిలో నింకిపోయి
నాట్యమాడుదువు సెరతము!

ఎన్నాళ్ళిటు దోబూచులు
ఎన్నాళ్ళిటు దాగుమూత?
అంతరంగమును జేకొని
ఆత్మసుఖము నిమ్ము కృష్ణ!

పరవశమగు నా పాటను

పరవశమగు నా పాటను
పరువుతెత్త నిమ్ము కృష్ణ!

దివిని భువిని యల్లుకొని
దివ్య సుఖము లంద నిమ్ము!

పరవశమగు నాపాటను
పరువు తెత్తనిమ్ము కృష్ణ!
వీ తావున నీ వుందువా!
యాతావున నే నుందును!
మధుర గాన మొనరింపగ
మాధవ నను గరుణింపుము

ఆకాశపు టంచులందు
అరుణకాంతి చిగురులందు!
తారల చిలుకాంతులతో
తన్మయమై పాడనిమ్ము!

మయ్యిపొరల దాగి యుండి
మధురమైన జలధారల!
ధరణి బడుచు నిను జాడగ
ధన్యను నను గావింపుము!

నీదుమూరళి యెట మ్రోగునో
నేనుందును గీతి తోడ!
విడువని యీ నీడ నెప్పుడు
వీక్షింపుము కరుణతోడ!

అంతరిణి యావేదన

అంతరిణి యావేదన
యలని యలచి తెలుపనులే!

మధురమైన గీతముతో
మాధవ! నే దెలుపుచులే!

అంతరిణి యావేదన
యలని యలచి తెలుపనులే!

మక్కలవలె యెన్నెన్నో
చోద్యమైన భావములను!
వినిపింపను! వినిపింతును
వేడుక నొక మర్మ గీతి!

పొర్రాపు జలధారగ
పైకి లేచు కన్నీటిని!
ముత్తములుగ నొకపొర్రడిగ
ముట్టెములుగా నొలుకుదులే!

పొగల సెగల జ్వాలలలో
పొరలు చున్న నాదు మదిని!
పైకి పొగల నివ్వనులే!
వలెన నొక మధుర గీతి!

హోహలెత్తు జలధి వోలె
మాచుమోగు నాదు మదిని!
తేట తెలుగు పదములతో
తెలిపెద నొక శ్రావ్య గీతి!

మనసునందు నిలిచి నీవు

మనసునందు నిలిచి నీవు
మా ఘోరము నౌలుకుచుండ!

వెదుకు చుంటి యాహ బయట
వింత గాద! గోపాలా!

మనసు నందు నిలిచి నీవు
మా ఘోరము నౌలుకుచుండ!

మేలుములో మెలుపులలో
మెలుచు సంత కాంతులందు!
మనసు నందు నిను గాంచక
మధురమూర్తి! వెదుకుచుంటి!

చుట్ట లాగు హృద యములో
సుందరముగ నిలిచి యుండ!
అలసి నొలసి యచట నిచట
యడపు లందు వెదుకు చుంటి!

పూవు నంటు తావి లాగు
పూర్ణ హృదిని దగిలి యుండ!
మధు పము వలె వెదుకు చుంటి
మారు మూల తరుల విరుల!

నాలో పల నీ నాట్యపు
నర్తన లను గాంచ లేక!
అందు ధిలో యలల వోలె
యడలు చుంటి! నీ కోసము!

సుడుల యందు దిరుగు చున్న

సుడుల యందు దిరుగు చున్న
సుందరమగు నా నౌకను!

ఆ దరి నిక జేర్చు కృష్ణ!
యాలస్యము జేయ కోయి!

సుడుల యందు దిరుగు చున్న
సుందర మగు నా నౌకను!

గమ్మ మేదు! గమన మెటకొ!
కనికరించి తెలుప వోయి!
అలల తెరల సుడి గాలుల
యణగి పోక వెడల నిమ్ము!

నావ నడుపు వాడు లేడు
నావకు చుక్కాని లేదు!
దారి డొంక లేని పడవ
దరిని జేర్చి కాపాడుము!

తెల్లని తెర చాప నెత్తి
చల్లని యా గాలి తెరల!
మెల్లగ నా నావ నడిపి
యుల్ల మలర మురళి నూచు!

అంధ కార బంధు రమున
అదిరి బెదిరి పయనించే!
నావ గమ్మమును జేర్చుము!
నను నీలో జేర్చుకొనుము!

చిత్ర మొకటి వెలసినదీ

చిత్ర మొకటి వెలసినదీ హృదయంలో!
అది యెవరిదో కాదోయి! నీదే కృష్ణా!

అది నీవే కృష్ణా! అదీ నీదే కృష్ణా!
సుందర మగు నగు మోమున

నురు చిరమగు పింఛముతో!
పిల్లన గ్రోవిని యూచుచు

మెల్ల న నాట్యము జేసే!
జన్మ జన్మముల నుండి
జాలు వారు భక్తి తోడ!
నే నిలిచిన యా రూపమె

నిలిచినదీ శిల్పముగా!
మనసు నందు నిలుచు బేల
మధుర మురళి సూచుబేల!
తనుల ముందు నిలువ రాద?

కాంక్ష నాచు దీర్చ రాద?
జ్యోతిని జ్యోతిని గలుపుము
ప్రీతిని నీ యెదను జేర్చి!
నీ మురళి రవములలో

నే నొక రవమై పోవగ!
చిత్ర మొకటి వెలసినదీ హృదయంలో!
అది యెవరిదో కాదోయి! నీదీ కృష్ణా!
అది నీదే కృష్ణా! అది నీదే కృష్ణా!

ఎందుకో నా వీణ మోగదు

ఎందుకో నా వీణ మోగదు!
సుందరంబగు మధుర స్వనముల!

అందమగు నా భావ గీతము!
అలరి వెలువడ దెందుకో!

ఎందుకో నా వీణ మోవదు
సుందరంబగు మధుర స్వనముల
ఎందుకో! ఎందుకో!

కారు మణ్బులు గ్రమ్మి నటలను
గట్టిక చీకటి నిలిచి నటలను!
పేయి బాధలు మనసు నంచున
వెడలి నటలను గ్రుంకి పోతిని!

చంద మామా లేని రాతిరి
యేందములు నశియించు రీతిని!
మంచు గప్పిన కలువ పూవుగ
మనసు మౌనములోన ఘునిగెను!

ఎన్ని మారులు చిలిచినను నా
విన్నపములను నాల కింపడు!
చిన్ని కృష్ణని మధుర ప్రేమకు
నెన్ని లేఖల నంప వలెనో!

కంది పోతిని పిచిచి పిలిచి
చింది పోతిని గీతి బాడుచు!
అందుకే యీ శోక వేదన!
ఇందుకే యీ మనసు బరుపూ!

ఎందుకో నా మనసు

ఎందుకో నా మనసు అందాల శ్రీకృష్ణ!
నీ మురళి వలచి నీ పలతోన దగిలింది!

తన్ను తానే మఱచి తన్మయముతో మునిగి
నీ వెంట నీడగా నిరతమును బయనించు

ఎందుకో నా మనసు అందాల శ్రీకృష్ణ!
నీ మురళి వలచి నీ పలతోన దగిలింది.

నిలిచి పాడవు గదా! నీడ అంచున తరుల
కలసి నే జూడగా గాంక్షగద గోపాల!
కొండ కోనలయందు గొసరి వినిపించెదవు
నే నేటుల నినుజేరి నీటుగా బాడుదును!

అడవులందున ద్రిప్పి యలసతను గూర్చెదవు!
ఘూరు మూలలయందు మైదానముల యందు!
నీ మురళి వినిపించి నిరతమును నా హదిని
కల్లోల గౌతమిగ కలత పఱచెడు స్వామి!

నీ మురళి వినక నే నిఘుసముండగ జాల
నిను జూడకుండ నే నిలువజాలను షణము!
మాయ జేసితివేదో! మంత్రమున మురళితో
నే దిరుగుచుంటి నీవెనుక బయనించి

నా మనసు కోరికను నయముగా వినుమోయి!
నీ అందచందాల నీ ముద్దు మోమును!
జూడగోరుట లేదు! సుందరరంబగు మురళి
నాదాల నాదమై నతిగిబోవగ కోర్కీ!

పక్షి పోత గగనమందు

పక్షి పోత గగనమందు
బరుపు తేతనిమ్ము కృష్ణ!
మేఘమాల నీడలలో
మెలగనిమ్ము హంసవోత!

పక్షిలాగు గగనమందు
బరుపు తేతనిమ్ము కృష్ణ!
నింగి నీలి తెరలపైని
నిలిచిన సందెల వెలుగుల!
రంగులతో గలియనిమ్ము
సింగారము జివురుతే త

కొండలలో కోనలలో
కోకిలవలె నన్ను గూడ!
పాడనిమ్ము ప్రతిధ్వనింప
పరపశమై నీడు గీతి!

సెలయేటిని గొంతు కలిపి
జలజల మను మధుర ధ్వనుల!
నీ పాటల బాడనిమ్ము!
నీ యాటల యాడనిమ్ము!

కనిపింపగ గోరుచుంటి
కమ్మని వీ మధురమూర్తి!
వినిపింపగ వేడుచుంటి
వేణురవము నొక్కసారి!

మురళి నూదు స్వామి గలియ

మురళి నూదు స్వామి గలియ
మోదమునను బోవుచుంటి

మాట మంతిజెప్పి నన్ను
మఱపింపకు డమ్మలార!

మురళి నూదు స్వామి గలియ
మోదమునను బోవుచుంటి!

యుగయుగాల గీతముతో
జగజగాల రాగముతో!
మలయపవను దెరల గూడి
మాతవు దరి జేరుచుంటి!

శుక పికముల జతనుగూడి
చోద్యమౌ మయూరి గూడి
మేఘమాల క్రీనీడల
మెఱపులాగు బోవుచుంటి!

తుమ్మెదలా తూలి పాడి
తోరముగా వెడలుచుంటి
హంసలాగు నాకాశపు
టంచులతో నేగుచుంటి!

గిరులు! తరుల తోరణములు!
నదుల యలలు! గిరిసోనలు!
హరి గలియగ బోవు నన్ను
నడ్డుపడకు డమ్మలార!

వినిపింపరా మురళి

వినిపింపరా మురళి వీనులకు విందుగా!
కనిపింపరా కృష్ణ! కనుల పండువుగా!

నిఖిల జగమంతటా నిండియుండే నీకు
నా మనసు నలయింప న్యాయమా స్వామీ!

వినిపింపరా మురళి వీనులకు విందుగా
కనిపింపరా కృష్ణ! కనుల పండువుగా!

మకరంద పుష్పౌడుల మధురిమల నొలకించి
పూవు పూవునజేరి పులకరించేవా!
నవవసంతము నందు నవ్యగీతిక బాడు
గండుకోయిల గొంతు గలసి యుండేవా!

నింగి నీలాకాశ నీలిమేఘాలలో
హంస బారులలోని యందాలు నీవే!
జాబిల్లిలో చింది జాలుగా బారేటి
వెన్నెలా తరగలా వేడుకలు నీవే!

ఆటలో పాటలో యందఱీలో నుండి
అందచందాలతో నమృతము నొలికేవు!
నా గీతి మధురిమల నవ్యతలు వినవేమి?
నా హృదయమందున్న నా కోర్కె కనపూ!

వినిపింపరా మురళి వీనులకు విందుగా!
కనిపింపరా కృష్ణ! కనుల పండువుగా!

కన్నీటి భాష్పమా!

కన్నీటి భాష్పమా! కలత జెందకుమమ్మ!
చీకటుల తెర తొలగి చిందువెన్నెలలూ!

మురళి నూదే స్వామి ముద్దుగా నినుజేరి
కనికరము జూపులే! కరుణ బ్రోచునులే!

కన్నీటి భాష్పమా! కలతజెందకు మమ్మ!
చీకటుల తెరతొలగి చిందు వెన్నెలలూ!

ఆటుపోటుల జలధి యాలపించేరీతి
మేఘమటచిన యటుల మెలుపుతీగెకు మల్లె!
కడు దీర్ఘశ్వుతులతో కలవరింపకు మమ్మ!
తీయనీ నీ స్వామి దీవెనందెదవులే!

కాటుమబ్బుల యందు గట్టిక చీకటులందు
కాటడవులను దిరిగి కష్టాలు బడకమ్మ!
వెన్నెలలు గురిపించు! వేడుకల మురిపించు
హృదయ ద్వారము తెరిచి సదయతను జేర్చులే!

కన్నీటి ధారలను కడలిజేర్చకు మమ్మ!
కలతలను నలతలను వలపుజిలుగకు మమ్మ!
తీయనీ మురళితో దీర్చునే నీ కోర్కె
ఆనంద సుథలలో నలరించునే స్వామి!

కన్నీటి భాష్పమా! కలతజెందకు మమ్మ!
చీకటుల తెరతొలగి చిందు వెన్నెలలూ!

మనసెంతో తీపియని

మనసెంతో తీపియని మాథవా! దలచితిని!
కఠిన శిలయంచు నే గానలేనైతీ!

మోహనంబయిన నీ మురళిలో ననుగలిపి
మోదమును గూర్తువని మోసపోతిని స్వామి!

మనసెంతో తీపియని మాథవా! దలచితిని
కఠిన శిలయంచు నే గానలేనైతీ!

తీయగీ శౌగాల తీపిపాటను వినుచు
కమ్మని స్వరములను గఱిగిపోతినిగాని!
సుందరంటయిన నీ చిలునవ్వు లొలికించి
అందాల పాదాల నందుకోనివ్వవూ!

అందాల నీరవము లలరించి నా మదిని
దివ్య భావాలచే దీప్తిజేసెడుగాని
నా రాగమాధురిని నా గీతిభావమును
ఆలకింపవు గదా! అది యేమి చిత్రమో!

పతివనుచు నిను బిలిచి పలవరించితి గదా!
మది కలతమాపి నను మన్నింపవెందుకో!
కఠినత్వమును మాని కనికరింపుము స్వామి!
శ్రీ మురళి నీ నాడు శిరముసను జేర్చుమా!

మనసెంతో తీపియని మాథవా! దలచితిని!
కఠిన శిలయంచు నే గానలేనైతీ

మధురమగు నీ రూపు

మధురమగు నీ రూపు మాధవా! వ్రాసితని
రంగు రంగుల గూర్చి రమణీయముగనూ!

భువిలోని యందాలు బ్రోవుగా జతచేసి
పటములో నిలిపితిని పారవశ్యముగనూ!

మధురమగు నీ రూపు మాధవా! వ్రాసితని
రంగు రంగుల గూర్చి రమణీయముగనూ!

ఎన్ని యందాలు నే నేర్చి కూర్చినగాని
యా యంద చందాలు నలరలేదో స్వామి!
ఆ చిన్ని నవ్వులను ఆ చిద్విలాసమును
ఎటుల గుదిగ్రుచ్చుదును ఏడురంగులయందు?

నీ మురళి వ్రాసితని నీటుగా నధరమున
ఆ దివ్య సుథనెటుల నందింతు చిత్రమున?
వైజయంతీ శోభ వన్నెలెటు జతగూరు?
కరుణ హస్తమునందు కారుణ్య మెటుదెత్తు?

మనసు కోరిక ధీర్ప మాధవా! వ్రాసితని!
నీ దివ్య రూపమును నే నెటుల జతగూరు?
సృజన స్థితిలయములను జిత్రముగ నడిపేటి
యంత రంగమునున్న యఖిలేశ! కరుణింపు!

మధురమగు నీ రూపు మాధవా! వ్రాసితని!
రంగు రంగుల గూర్చి రమణీయముగనూ!

గొంతులో రాగమా ।

గొంతులో రాగమా! కొసరి కొసరీ తెలుపు!
మనసులో నున్న యా మర్మ వేదననూ!

విరహ వేదనంత విప్పారు పద్మముగ
స్వామి కర్పింపవే సరస మాధుర్యముల!

గొంతులో రాగమా! కొసరి కొసరీ తెలుపు
మనసులో నున్న యా మర్మ వేదననూ!

ఎదురు తెన్నులు జూచి యేండ్లు పూండ్లును గడిచె
పవలు రాత్రులు నిన్ను పలవరించు నటించు!
తీయనీ రాగాల తీపి పాటను బాడి
మమత ప్రేమలు పొంగి మది జాలి చెందునటు!

చిలుకతో బలుకదను! చేరి కోకిలతోని
పాట పాడదు! వినదు! మాటిమాటికి నీదు!
మాట మంతియకాని మధుర వాసంతమున
మాలతీ లతలతో మధురిమలు జిందదను!

వేణు గోపాలయని వేడుకను బలుకుచును
తలుపు తెరిచీయుంచు తగనీదు రాకకై!
రెప్పపాటును మఱచె రివ్వమని ఖాష్పములు
భరణి దొలుకుచు ఝరిగ తగ సరిత గలిసె నను!

గొంతులో రాగమా! కొసరి కొసరీ తెలుపు!
మనసులో నున్న యా మర్మ వేదననూ!

కొండ కోనలయందు

కొంత కోనలయందు కోకిలా పాటలా
నీ పాట వినిపించు నిఖిలమంతా కృష్ణ!

నీ మురళి నాదమే నిత్యమై భాసించు!
నీ నర్త నలె జూతు నిఖిల జగమంతటా!

కొండ కోనలయందు కోకిలా పాటలా
నీ పాట వినిపించు నిఖిలమంతా కృష్ణ!

తెలితార లందముగ తేలి నడయాడగా
పాల వెన్నెల యందు బ్రవహించు జాబిలిని!
మురళి మ్రోగించుచును ముద్దుగా బాడు నిను
నా జన్మ సఖుడవని నాథ! నే భావించు!

మంచు ముత్యాలతో మధురముగ కొలనులో
వేయి రేకులతోని విరిసినా పద్మమున!
నల్లనీ తుమ్మెదా నాట్యమాడి ధ్వనించు
పాట నీ పాటయని భావించు హృదయమున!

తొలి సంధ్య కెంపులను దొరికేటి చల్లవీ
గాలి కెతటాలలో కదిలేటి రెమ్మలను!
పూచినా పువ్వులా పొరలేటి సవ్వడుల
నాథ! నీ స్వనములని నర్మముగ భావించు!

కొండ కోనలయందు కోకిలా పాటలా
నీ పాట వినిపించు నిఖిలమంతా కృష్ణ!

తామరాకు పైని కృష్ణ

తామరాకు పైని కృష్ణ!
తగ వేదన దెలుపుచుంటి!

కొనగోటిని వ్రాయుచుంటి
కోరిక మది గీతముతో!

తామరాకు పైని కృష్ణ!
తగ వేదన దెలుపుచుంటి!

నీకై నే తపియించుచు
నీరసించి నీరసించి!
మధుమాసము నందు గూడ
మారిపోతి నెలవంకగ!

గందపు జిడుపులను జేర్చి
కఠిన! యిదిగో! చితి బేర్చితి!
భస్మమైన నా ధూళిని
భవ్య! చేత స్పృశియింపుము!

వేదనతో విరహాగ్నిని
వేయి కణములైన ధూళి
కన్నులార గాంచికూడ
కరుణింతువో! లేదో! మఱి!

దీపమారి పోవువేళ
దీన దశను నందువేళ
పాటయాగి పోవువేళ
ప్రార్థన యిదె మన్నింపుము!

పాట నాపకోయ్ కృష్ణ

పాటనాపకోయ్ కృష్ణ !
పదము నాపకోయ్!

పామువోలె పడగనెత్తి
పరవశముగ వినుచునుంటి!

పాట నాపకోయ్ కృష్ణ!
పదము నాపకోయ్!
ముద్దు పోలుకు మురిపె మొలుకు
మోము జూపకున్న సరియె!
లేనెవాన కురియు నీదు
తీపిపాట నాపకోయి!

నవ్వురాగ మధురిమలను
నాట్యమాడకున్న సరియె!
పరవశమును గలుగజేయు
పాటమాత్ర మాపకోయి!

పూలచాటు పొదలచాటు
పొంచియుండు మటులె కృష్ణ!
అటులె నిలిచి యా మురళిని
యా మాధురి నాపకోయి!

తీయని నీ మురళీరవ
తీపిపాట నా జీవము!
పాట విననినాడు నాదు
బ్రతుకులేదు పుడమిపైని!

కనులు మూసిననుగానీ

కనులు మూసిననుగానీ!
కనులు తెరిచిననుగానీ!

నిను జూడగ కోరికతో
నిరతము వెదుకుదును కృష్ణ!

కనులు మూసిననుగానీ
కనులు తెరిచిననుగానీ!

తాళలలో వెదుకుచుందు
తన్మృతమై రాత్రులందు!
చంద్ర కిరణములను గాంతు
అందములను నుందువసుచు!

కొలనుతోని కలువకువలె
కొలది కొలది వికసించుచు!
ఎదురుకాచు చుందునెప్పుడు
సదయ వేయి కన్నులతో!

మరులుగొంటి నీపై
మాథవ! నే నిలువజాల!
ఎదతోపల చోటునిచ్చి
సదయ! దయను నేలుకొనుము!

కలలయందు గాంతునన్న
కంట నిడుర రాదోయీ!
కలవలెంతు రాత్రిపవలు
కనులుమూసి కనులు దెరిచి!

నీలిమేఘాలతో

నీలిమేఘాలతో నిండినది యాకసము
చల్లనీ గాలులను చలియించె లతలూ!

మది విరహమును-బాపి నున్నింపు గోపాల!
ఎదురు జూచుచునుంటి సదయ! నీ రాకకై!

నీలిమేఘాలతో నిండినది యాకసము
చల్లనీ గాలులను చలియించె లతలూ!

తళతళా మెలుపులను దగకాంతి పుంజముల
ఉలుములా గర్జనల హోరుమన యాకసము!
నా మదిని విరహాగ్ని సవనీత! యధికమై
పొగలుగా సెగలుగా పొంగుచున్నదిపైకి!

నృష్టిలో లేనట్టి సుందరంబులు యేవో
నీ మురళి నాదమున నిండియుండినవోయి!
విరహాగ్ని తపియించు వేదనల దొలగించి
కరుణజూపి నాదు కలకలము నాపుమా!

వర్షధారలతోని వన్నెలను బ్రకటింపు
హరివిల్లులో నున్న యందాల జూపింపు!
నీ మురళి నాదాల నీ రాగధ్వనులతో
వానతోయలనొడు పన్నెలనుజిందగా!

నీలిమేఘాలతో నిండినది యాకసము
చల్లనీ గాలులను చలియించె లతలూ

మనసులో కోరికను

మనసులో కోరికను మాధుర్య మొలుకుచూ
తీయనీ రాగాన తెలిపెదను కృష్ణా!

కొండల్లో కోనల్లో కోకిలా పాటలా
కిన్నెరను మీటుచూ కిలకిలా ధ్వనులతో

మనసులో కోరికను మాధుర్య మొలుకుచూ!
తీయనీ రాగాన తెలిపెదను కృష్ణా!

నెలపంకగా నీవు నీటుగా పడమరను
అందాలు జిందగా నలరనీ చేరువమ!
చిన్నితారకవోలె చెన్నార మిలమిలలు
మలినంద్య కెంపుపై నిలువగా నాకాంక్ష!

మందారమై నీవు మధురిమలు జిందగా
మల్లెపూవుగ నేను మాధుర్య మొలుకుచూ!
సన్ననీ గాలితో తగ నీదుపై వ్రాలి
తొడిమవిడి జారగా తోరంపు నాకోర్కె!

ఉదయాద్రది శిఖరమున సుదయించు భాస్కరుని
ప్రథమకిరణములాగు పరగ జగతిని వ్రాలి
బంగారు వన్నెలను ప్రకృతిని వెలిగించి
రూపుమాసీపోవ రూఢిగా నాకోర్కె!

మనసులో కోరికను మాధుర్య మొలుకుచూ
తీయనీ రాగాన తెలిపెదను కృష్ణా!

పిలిచి పిలిచి స్వామి

పిలిచి పిలిచి స్వామి! అలసిపోతిగదోయి!
పాట పెగులుట లేదు పరగ కంఠమునా!

మాల గ్రుచ్చగలేను
మదిలోని భావాలు!
కిన్నెరను మీటుచూ
క్తిరింప లేనోయి!

పిలిచి పిలిచి స్వామి! అలసిపోతి గదోయి!
పాట పెగులుటలేదు! పరగ కంఠమునా!

వీణ పలికిన రీతి వివరింపలేనోయి!
సరిగమల రీతిలో విరియింపలేనోయి!
మనసులో నున్న యా మధుర రాగధ్వనులు!
నీకు నాకే తెలియు నిజముగా గోపాల!

సూత్రమది లేనట్టి సుడులు దిరుగుచు నెగురు
గాలి పడగకు వోలె గతి నుంటి నోయీ!
మంచు బిందువులలో మణిగినా కలువలా
అందాలు మాసినా యబల నే నోయీ!

మనసార బిలుచుచును మాటాడలేనోయి!
తీయగా బలుకుచూ తేనె తొలకగలేను!

మనసు నందే నిన్ను మధుర భావాలతో!
ఆడి పాడి పూజ లలరించెదను కృష్ణ!

పిలిచి పిలిచి స్వామి! అలసిపోతిగదోయి!
పాట పెగులుటలేదు! పరగ కంఠమునా!

కలకాదు నిజమనీ

కలకాదు నిజమనీ కవిత చెబుతోందీ!
కమ్మనీ రాగాన కలకలా ధ్వనులా!

మనసులో నున్న నా మాధవుడు పైకొచ్చి!
మురళి రవముతోని మోదమును గూర్చెనని!

కల కాదు నిజమనీ కవిత చెబుతోందీ
కమ్మనీ రాగాన కలకలా ధ్వనులా!

నా మనసులో నున్న నా స్వామి నిజముగా
ఆ మురళి వాయించు ఆ చిన్ని కృష్ణుడూ!
తన వేణు నాదమున తన్మయము గావించి
నను మోదమున ముంచి నాట్యాలు జేసెనని!

దోసిలిని యున్నట్టి తొలిపూత పూవులను
కరుణ హసము చాచి గారవము జేసెనట!
పాట పాడుచు నేను పరవశముతో నుండ
తన ముద్దు మురళినీ తగ శిరము నుంచెనట!

కలగాంచి తనుచు నే కలవరములోనుండి
హంస చేడియలతో నలరి బలుకుచు నుండ!
కలకాదు నిజమనుచు కమ్మనీ నా కవిత
నా స్వామి గారవము నయముగా బలికినది!

కలకాదు నిజమనీ కవిత చెబుతోందీ!
కమ్మనీ రాగాన కలకలా ధ్వనులా!

వేల యందాలతో

వేల యందాలతో వెలిగేటి నీ మోము
రెండు కన్నుల నెటుల నిండార గాంతూ?

మహనీయమైన ఓ మాధవా! నీ కీర్తి
చిన్ని మాటల నెటుల జేర్చి భజియింతూ?

వేల యందాలతో వెలిగేటి నీ మోము
రెండు కన్నుల నెటుల నిండార గాంతూ?

నీలి యాకాశాన నిలిచినా తారలను
నెటుల తెక్కింపగల నీశ్వరా! మదిసీ!
చంద్ర బింబములోని జాలుతో కిరణములు
ఇన్ని యన్నీ యనుచు నెటుల బలుకుదునూ?

అన్ని దిక్కుల నుండి యార్చిబాపే స్వామి!
చిన్ని కోవెల నెటుల జేరి భజియింతూ?
అన్ని నామములతో నలరేటి నా స్వామి!
మాధవా! యని నిన్ను మదినెటుల గొలుతూ!

సరస వచనములతో సాధు గీతములతో!
చిన్ని నా హృదయమున జేర్చి బాడుచునుంటి!
అఖిల జీవులయందు నలరియుందువు గదా!
నా మనసు వేదనను నయముగా వినలేవ?

వేల యందాలతో వెలిగేటి నా స్వామి!
రెండు కన్నుల నెటుల నిండార గాంతూ?

చివురులార! పూవులార !

చివురులార! పూవులార!

చిత్రమైన తీవెలార!

మాతవు ఊట దాగినాడ

మమత విరియ దెలుపుడమ్మ!

చివురులార! పూవులార!

చిత్రమైన తీవెలారా!

మధుర మురళి మ్రోగించుచు

మానసముల దొంగిలించు!

తీయని మురళిని నూదీ

తేనెలు గురిపించు నమ్మ!

నెమలి పింఛమును ధరించి

నీటుగులుకు నాలమంద!

గోపకాంతలందు జేరి

కొంచె సరసచూడు వాడు!

విశ్వమంత నిండియుండి

విమల హర్ష మోదములను!

తను బాడెడి వారి కొసగి

ధన్యాత్ముల జేయువాడు!

నే నైతిని చరణదాసి

నిలువలేను నతని బాసి!

తరుల లతల నెట దాగెనొ

ధన్యాత్ములు దెలుపుడమ్మ!

ఏ ముందో నీ మురళిని

ఏముందో నీ మురళిని
ఎన్నరాని యా సౌగసులు !

మనసు మూర్ఖునలు బోవును!
మల్లెలు మొల్లలు పూయిను!

ఏముందో నీ మురళిని
ఎన్నరాని యా సౌగసులు!

మధుర మురళి వినిపించును
మాధుర్యము పొంగి పొరలు!
తీయని యొక భావ గీతి!
తెరలు నాదు మనసు పొరల!

ఏనాటిదో యొక భావము!
ఏనాటిదో యొక చిత్రము!
హృదయ మందు దాగియుండి
కదులుచుండు చిత్రముగా!

మృచ్చిన యా భావమేదో!
చెరిగిన యా చిత్రమేదో!
అందింపుము హృదయేశ్వర!
ఆత్మీయుడ వగుదపు గద!

కంటి నుండి భాష్పధార
కదలి పొంగు జలధారగ!
ఎంత యాపినను నాగదు
ఏ విచిత్ర సంబంధమో!

చందమామ కాంతులలో

చందమామ కాంతులలో
చక్కనైన యీ రాత్రిని

ఆదరి నా నావ జేర్చి
యాదరింపవా కృష్ణా!

చందమామ కాంతులలో
చక్కనైన యీ రాత్రిని!

వాగు వరద రాక మునుపు
ఒడ్డు కూలి పోక ముందు!
పయనమైన నన్ను నాదు
పడవ తీరమునకు జేర్చు!

వినువీధిని మబ్బు గ్రమ్మి
పెనుగాలులు రాక ముందు!
తూలిపోక వాలిపోక
తోరముగా దరిని జేర్చు!

సుడుల ముడుల జిక్కుకుండ
స్రోలిపోక కఠిన శిలల!
దారి తప్పకుండ నడిపి
దరి జేర్చుము తీరమునకు!

పాటపాడి పడవ నడిపి
పదిలముగా దరిని జేర్చు!
ఆత్మార్పణమని యంటిని
యాదుకొనుము! కరుణతోడ!

నీ మురళి సౌంపులను

నీ మురళి సౌంపులను నే గలిసి పోతిని!
నే నెవరినో కృష్ణ! నేదెలుపలేనోయి!

కనికట్టుతో నన్ను గారడీ జేసితివా
మనసు బొమ్మగ జేసి మాయ గావించితివా!

నీ మురళి సౌంపులను నే గలిసి పోతిని!
నే నెవరినో యేమో నే దెలుప లేనోయి!

అందాల జాబిలిగ యతికి పోతిని నింగి!
వెన్నెలా వాకలను వెలుగులను జార్చుచూ!
మింటి తారకలందు మిలమిలా మెఱయుచును
మట్టు కన్నెల తోడి మాటాడు చుంటిని!

ఆషాఢ మేఘాల యలరి హరివిల్లుగా
ఏడు రంగుల సొగసు వేడుకను బొందితిని!
దివినంత యల్లుకొని భువికి నే నగబడుచు
నొయ్యారి సౌంపులను నొలకబోయుచునుంటి!

సవవసంతపు రీతి నాథ! నను జేసితివి!
పూదేనె పుప్పొడుల బులకరించుచు నుంటి!
కొమ్మపై పాడేటి కోకిలగ జేసితివి!
హంసభామను జేసి యలరుచుంటివి స్వామి!

నీ మురళి సౌంపులను నే గలిసి పోతిని!
నేనెవరినో కృష్ణ! నే దెలుపలేనోయి!

వెడలకోయి! మఱలకోయి!

వెడలకోయి ! మఱలకోయి!

వేణురవళి యాపకోయి!

చెలియ మాట మన్నింపుము
చేరువగా రమ్ము కృష్ణ!

వెడలకోయి మఱలకోయి!

వేణురవళి యాపకోయి!

కన్నులార గాంచనిమ్ము
చెన్నుగ నీ నగుమోమును!
తీయని నీ మురళీరవ
తేనెల నను గ్రోల నిమ్ము!

చిలుగజెల రవళి తోడ
చెదిరిన పూ మాలతోడ!
నరనలను నాదు మదిని
నవనీతము నింప రమ్ము!

గోప బాలు రందఱితో
కూడి నాట్య మాడేవూ!
నాదు కోర్కీ దీర్చి మదిని
నవనీతము సేయరాద!

పూర్ణ పురుష! యనుచు నిన్ను
పూజిసేయనిమ్ము కృష్ణ!
వెలుగు నందు వెలుగు నిలిపి
వేల సుఖము లంద నిమ్ము!

మనసెందుకే నీకు

మనసెందుకే నీకు మర్మమగు బాధా?
అంతరంగమునందు నాత్మ విభుడుండగా

మూరళీరవ ధ్వనులు మోదమున వినవేమి?
వెనుదిరిగి జూడుమా! వెన్నంటు స్వామిని!

మనసెందుకే నీకు మర్మమగు బాధా?
అంతరంగమునందు నాత్మ విభుడుండగా!

దిశలన్ని యడలుచును దీనముగ బరికేవు!
దిక్కులన్నీ వెదికి దిశల బరికించేవు!
చెంతనున్నా దీపకాంతులను గనవేమి?
మూరళి యూదేటి యా మురిపెమును గనవేమి?

కనిపింపుమని విభుని కలకలా ధ్వనులతో
కన్నీరు కడవలుగ కాల్యగా దొలికేవు!
మదినున్న మాధవుని మధుర మూరళిని వినవు!
మధురముగ దరిజేరి మన్నింపుమని యనవు!

కనుల గనిపింపుమని చెవుల వినిపింపుమని
కరుణతో నవ్వుమని కలహించెదవుగాని!
వెనుదిరిగి జూడవుగ వేడుకను బలుకవూ!
అణువణువు నిండినా యభిలేశ! పరమేశ!

మనసెందుకే నీకు మర్మమగు బాధా?
అంతరంగమునందు నాత్మ విభుడుండగా!

పాట పాడనిమ్ము కృష్ణ

పాట పాడనిమ్ము కృష్ణ!
పరవశముగ గొంతునెత్తి

నీ మురళీ స్వనములతో
నీటుగ నా గొంతుకలిపి

పాట పాడనిమ్ము కృష్ణ!
పరవశముగ గొంతునెత్తి!

హిమగిరి శిఖరముల నుండి
విమల జలల ధారలటుల!
న రనలను నా పదములు
నవభంగిమ లలరింపగ!

వెన్నెల తీగెలు సరిగమ
వన్నెలు వే జిందుచుండ
చిన్ని తారకలు కిన్నెర
చెన్ను మీర మీటుచుండ!

సప్త స్వరములను గూడుక
సరసగీతి నే బాడగ!
శుకపికములు మోరనె తి
చోద్యముగా పరుస గలుప!

కొలకులందు నీటి పక్షు
లలల రేపి నాట్యమాడ!
హంసబారు లాకసమున
లలిరి యందె రవళి సేయ!

వినిపింపరా మురళి

వినిపింపరా మురళి వీనులకు విందుగా!
కనిపింపరా కృష్ణ! కనుల పండువుగా!

అలనాటి వ్రేపల్లె యాలమందల నడుమ
చిన్ని కృష్ణుడవైన చెన్ను జూపింపరా!

వినిపింపరా కృష్ణ! వీనులకు విందుగా!
కనిపింపరా కృష్ణ! కనుల పండువుగా!

అల యశోదకు నాడు అందాల కూనవై
చిలిపి చేష్టలు జేయు చిన్నారివై యలరి!
అందాలు జిందేటి యానాటి నగుమోము
ఒకసారి చూపరా! యోపజాలని సుఖము!

గోవర్ధనము నెత్తి గోపకుల గాపాడు
గోపకాంతల గూడి గోవింద! యానాటి!
రాసక్రీడల నాడు రమ్యమగు రూపమును
మోహింతు నొకసారి మోదమున జూపరా!

మన్ను దిన్నానోట మాథవా! తల్లికి
పదునాలు భువనాలు బరగజూపిన నాటి!
చిన్ని మోమును నాకు దీరుగా జూపించి!
నన్ను మన్ననజేసి నా కోర్కీ దీర్చరా!

వినిపింపరా మురళి వీనులకు విందుగా!
కనిపింపరా కృష్ణ! కనుల పండువుగా!

ఏ పాట నిలువదూ

ఏ పాట నిలువదూ! నీ పాటయేగాని!
నా మనసు పొరలలో నాట్యములు సలుపు!

నీ మురళి స్వనములే
నినదించు దిక్కులను!
నీ వేణు రవములే
నిఖిలమంతా మ్రోగు!

ఏ పాట నిలువదూ! నీ పాటయేగాని!
నా మనసు పొరలలో నాట్యములు సలుపు!

కొండ కోనలయందు కోకిలలు పాడినా
గల గలా ప్రవహించు అలల ధ్వనులను విన్న!
మబ్బుకన్నెలు కలిసి మాటాడుటను విన్న
నీ మురళి స్వనములే నింజార వినిపించు!

పచ్చనీ చిలుకలూ, పసిడి గోరింకలూ,
పాడినా పాటలూ! పలికేటి పలుకులూ!
విచ్చినా పూలపై విరిసినా తుమ్మెదలు!
మాథవా! నీ మురళి మధుర ధ్వనులనిపించు!

చిలుగాలి చెలరేగు చిత్రమగు సవ్వడుల
మంచు బిందువుల యా మర్మర ధ్వనులందు
విశ్వమంతా మ్రోగు విమల ఓంకారమున
నీ మురళి యందాల నిస్వనము లనిపించు!

ఏ పాట నిలువదూ! నీ పాటయేగాని!
నా మనసు పొరలలో నాట్యాలు సలుపు!

నిండుపూల దోసి లిదిగా!

నిండుపూల దోసి లిదిగా!
నీరజాక్ష! వండనమిదె!

సన్నని నా భావగీతి!
సరసముగా గారవింపు!

నిండుపూల దోసిలిదిగా!
నీరజాక్ష! వండనమిదె!

మంజులమగు పదములతో
మాలగ్రుచ్చితోయి కృష్ణ!
మాల నెడ ధరించి నాదు
మమత దీర్చ రాగదోయి!

తీయని నా రాగసుధను
తెలిపిన నా హృదయ గీతి!
ఓరచూపు జూచి కరుణ
నొసగరాద! నాదు కోర్కె!

కలకలమను కరుణరసము
గలభావము గారవింపు!
చరణదాసి వినతిని విని
జేర్చుకొనుము! హృదయవిధి!

పై నెల పూవులను దెచ్చి
వేడ్కమీర తారకలను!
కంటినీరు జాలువార
కానుకగా నిచ్చుచుంటి!

వెన్నెలంటే నాకు

వెన్నెలంటే నాకు ఎందుకో మురిపాలు!
మణిగుండ జాలదూ! మనసులో పాటా!

మెల్లగా పైకొచ్చి సన్ననీ రాగాన
ఒల్లనీ విభునిపై ఒలకబోయును ప్రేమ!

వెన్నెలంటే నాకు ఎందుకో మురిపాలు!
మణిగుండ జాలదూ! మనసులో పాటా!

వెన్నెలా జాతిల్లి వన్నెలను జూచుచూ
కథలు జ్ఞాపకమొచ్చి కంట నీరొలుకుదును!
పదమలన్నీ కలిసి పాటగా రూపొందు!
రాగమై గానమై రంజిలును గీతముగ!

ఆ దేని యున్న యా యందాల కడిమిపై
మురళి మ్రోయించేటి మోహనాంగుని జూచి!
పటపపై పయనించి ప్రభుసన్నిధిని జేరి
కలిసి నాడిననాటి కథలు మది నుప్పొంగు!

తీయనీ కథ లేల? తీపి ముచ్చట లేల?
మాథవుడు నను మలచె మదిపొగులు చుంటినీ
చల్లనీ వెన్నెలా సాంద్ర కిరణములార!
మనసు నొప్పింపకుడు! మధుర స్మృతులను దెచ్చి!

వెన్నెలంటే నాకు ఎందుకో మురిపాలు!
మణిగుండ జాలదూ! మనసులో పాటా!

మధు పసంతమునందు

మధు పసంతమునందు మాధవా! యెడబాటు
భరియింపలే నీకను బాంధవా! రమ్మా!

తామరాకూపైని తగ్రపేమ లేఖనూ!
కొనగోటితో వ్రాసి కోరికను దెలిపెదను!

మధు పసంతమునందు మాధవా! యెడబాటు
భరియింపలేనికను బాంధవా! రమ్మా!

లందాల పదములను అల్లి నవగీతిగా
సుకుమార భావాలు సుందరంబుగ గూర్చి!
మనసు కటిగేరీత మధుర భ కిని దెలిపి
మన్నింపుమని జేడి మధువు నొలికెదనూ!

ఏడేడు జన్మలా యేకాంత భ కిని
ఫలమునిమ్మనుచు నే బ్రార్థనను జేయుచూ!
ఆత్మార్పణంబనుచు నంజలిని ఘటించి
నీ దాసినని బలిచి నీటుగులికెదనూ!

కిన్నెరను మీటుచూ కీర్తనను బాడుచూ
నీ దారి వెదుటుచూ నిలిచియుంటిని స్వామి!
మందారమాలనూ మధురముగ చేదాల్చి
వరియింప దలచినా వధువు నే ననుచుంటి!

మధు పసంతమునందు మాధవా! యెడబాటు
భరియింపలేనికను బాంధవా! రమ్మా!

సంధ్య వెలుగులయందు

సంధ్య వెలుగులయందు సరసుడగు నా స్వామి!
నిలిచినాడోయేమో! నీలి గగనమునా!

అందుకే వెలసినవి
యా పనుపు కుంకుమలు!
పసిడి తోరణములూ!
బంగారు కాంతులూ!

సంధ్య వెలుగులయందు సరసుడగు నా స్వామి
నిలిచినాడోయేమో! నీలి గగనమునా!

చిమ్ము చీకటులన్ని చిత్రముగమాసినవి
బంగారు పూతగా పల్లవించెను జగతి!
తెల్లనీ చుక్కలూ చల్లగా నా స్వామి
ఒడి జేరినవి యేమో! వరుసగా నన్నియును!

పూలన్ని విరిసినవి! పుప్పొడులు రాల్చినవి!
మంచుబిందువులొప్పే మాణిక్య రాసులుగ!
పక్షులూ కిలకిలల పలుకులను వనవీధి
నిత్యోత్సవంబయ్యె నీటుగా శ్రీహరికి!

చైతన్య రథ మిదిగో! జగతి మేల్కొన్నది!
సామగానమురీతి సరిగమలు పాడినవి!
నా స్వామి మురళియే! నా విభుని స్వనములే!
విశ్వమంతా మ్రోగె! విమల గాంధర్వమున!

మనసులో కోరికను

మనసులో కోరికను మాటుజేయగ లేను!
తెలియ జేయుచునుంటి తెల్లముగ స్వామీ!

అందాల గీతికను నలరు పూదండగా
నందించు చుంటిని! యత్కర్పణం బనుచు!

మనసులో కోరికను మాటు జేయగలేను!
తెలియ జేయుచునుంటి తెల్లముగ స్వామీ!

తొలికాయ మేఘముగ తొలుకాడి నింగిలో
కదలాడి మెదలాడి కమనీయ కాంతులను!
మెలుపు కన్నెలతోని మేలుగా నడియించి
వర్షధారల వసుధ వర్షింప నా కోర్కె

సంజ వెలుగులయంచు సరససతను వికసించి
కదలాడి మెదలాడి కమనీయ కాంతులను!
కమ్మనీ వాసనల కమనీయ మధురిమల
పూవుగా వసవీధి పులకరింపగ కాంక్ష!

ఆనంద సుథలనూ అలరించు నీ మురళి
తీయనీ స్వనములను దీరుగా నే గూడి!
సలిత వే జలధిలో సంగమించిన రీతి!
కలిసి పోవాలనీ కాంక్షరా గోపాల!

మనసులో కోరికను మాటు జేయగలేను!
తెలియ జేయుచునుంటి తెల్లముగ స్వామీ!

వెన్నెలల సొగసులూ

వెన్నెలల సొగసులూ! వేడుకను నొలుకుచూ!
అందాల జాబిల్లి యలరి వచ్చేవేళ!

మబ్బులో సిగుతో మధురముగ మొక తార
పాటపాడే రీతి పాడనా కృష్ణా!

వెన్నెలల సొగసులూ! వేడుకను నొలుకుచూ!
అందాల జాబిల్లి యలరి వచ్చేవేళ!

చివురులూ పువ్వులూ చిత్రమగు కాంతులను
నవ్య వాసంత మిల నాట్యమాడేవేళ!
కోకిలా గొంతెత్తి కొసరి మాధుర్యమున
పాడేటి రీతిగా పాడనా కృష్ణా!

నీలి మేఘాలతో నిండినా యాకసము
ఉలుములను నులుముతూ మెలుపు మెరిసేవేళ!
వన మయూరమువోలె నరిల్లి నాట్యమున
వయ్యారమున సొగసు నొలకనా కృష్ణా!

మన బంధమిది గదా! మన స్నేహమిది గదా!
జన్మ జన్మలనాటి జాలుగద స్వామీ!
నీ వయస్కాంతమూ నే తోహమును గదా!
నిను జుట్టి తిరుగుదును నిలువ కొక చోటనూ!

వెన్నెలల సొగసులూ! వేడుకను నొలుకుచూ
అందాల జాబిల్లి యలరి వచ్చేవేళ!

ఎంత దూరమునున్న

ఎంత దూరమునున్న యెన్ని తెరలున్ననూ!
నీ మురళి వినిపించు నీటుగా కృష్ణా!

అణువణువు బులకించు
అమృతము వర్షించు!
నీ మురళి స్వనములను
నే గతిగి పొదురా!

ఎంత దూరమునున్న యెన్ని తెరలున్ననూ!
నీ మురళి వినిపించు నీటుగా కృష్ణా!
మల్లె మాలతి పొదల మధురముగ వినిపించు
మోహనంబైన నీ మురళీరవ ధ్వనులు!

నే నౌదు నర్తకిగ నెమ్మనం బుప్పొంగు
చిలుగజ్జె లల్లాడ చిందుదును నాట్యమును!
కొమరోప్ప కైరటాల గోదావరి నదిని
ఆ దరిని నిలిచి నీ వాలపించిన యటుల!

తీయనీ రాగాలు తేనె ధారలుచింద!
నా మదిని వెన్నెలలు నాట్యాలు సలుపునూ!
పూదీగె గాంచినా పున్నమిని జూచినా
మావిగున్నను గన్న మలయవీచిని గన్న

మోహనంబయిన నీ మురళిపాటను విందు!
రమణీయ నర్తనల రాజనర్తకి నౌదు!

విశ్వ సౌందర్యమును

విశ్వ సౌందర్యమును వెలయించు నీ మురళి
పాటలో లీనమై పరవశము నొందనీ!

అన్ని మఱచి నీదు
అందాల మోములో!
కనులు కలిపి నాదు
కాంక్ష పులకింపనీ!

విశ్వ సౌందర్యమును వెలయించు నీ మురళి
పాటలో లీనమై పరవశము నొందనీ!

సంధ్య వెలుగులవోలె సౌందర్య మెగబోసి
ఆకాశ మంతటను యలరనీ కుంకుమలు!
ఓంకార ధ్వనులందు నొయ్యారముగ జేరి
మటుచూయమై పోదు! మాధుర్యమును జింది!

వర్షమధుములందు వన్నెలను జిందేటి!
హాఠివెలువలె నీదు అందాలు జిందనీ!
నేనాడు నొకరంగు నీయందు లీనమై
జీర్ణమై శీర్ణమై చివికిపోదును నింగి!

హేమంతమున విరియు హిమబిందువుల వోలె
అణువణువు నందునను నలరనీ యందములు!
బిందువుగ రూపొంది యందాలు జిందుచూ!
అరుణ కాంతులయందు హరియించి పోదునూ!

సప్తస్వరముల నౌలుకు

సప్తస్వరముల నౌలుకు సంగీతమును వినిన!
సురుచిరంబయిన యే సుందరంబులు గనిన!

ఏనాటివో నాటి మధురిమలు మదికొచ్చు
కలత నిండును మనసు కనుల నీరౌలుకునూ!

సప్తస్వరముల నౌలుకు సంగీతమును వినిన!
సురుచిరంబయిన యే సుందరంబులు గనిన!

తొలి సంద్య మలిసంద్య తోరణంబులు గనిన
వాసంత వనవీధి వన్నెలను గాంచినా!
చంద్ర కిరణములలో సాంద్రతను గనుగొన్న
తలపులేవో వచ్చి తపియింతు మౌనముగ!

కొండ కోనలతోని కోకిలల గీతములు
బిలుక గోరింకలా చిత్రమగు వాదనలు!
చిన్నారి బాలలా చిటి మాటలను విన్న
మంచు బొగలకు మల్లె మది మసకలై పోవు!

ఏనాటి రాగమో! యేనాటి భావమో!
అతికినది చిత్రముగ యంతరంగమునందు!
నను విడిచి పోవుగద! నాముద్దు శ్రీకృష్ణ!
నీడవలె నావెంట నిలిచి యుండెద వెపుడు!

సప్త స్వరముల నౌలుకు సంగీతమును వినిన!
సురు చిరంబయిన యే సుందరంబులు గనిన!

చందమామా, నీకు

చందమామా! నీకు అందాల పూదండ!
నీ వెన్నెలంటేను నిండు గారవమూ!

విడి వడిన దంపతుల వేదనల దొలగించి
ముఱల ప్రేమల నింపు మధుర మూర్తివి గావ!
గావ!

చందమామా! నీకు అందాల పూదండ
నీ వెన్నెలంటేను నిండు గారవమూ!

ఒకనాటి యాస్నేహ మొకనాటి బాంధవము!
అన్ని తెలియును నీకు అలనాటి హక్కుపలు!
వేలువడినా నేను వ్యధను దొగలుచు నుంటి
మాటాడకున్నావు! మఱచు టిది న్యాయమా?

వెన్నెలా బయలులో వన్నెలా తిన్నెలను!
తీగె పొదరిండ్లలో తీరెన తరువులను!
ఓంకార నాదమున నోలలాడితిమి గద!
మా మధుర గీతాల మఱచుటిది న్యాయమా?

దూర దేశమునున్న సుదతి నే జాచిరి!
పతి విరహమున నే నుపాలిపోయితి నోయి!
నా వినతి స్వామికి నర్మముగ తెలుపవా?
సతిపతుల గూర్చగను దగ నీవు పెద్దపూ!

చందమామా! నీకు అందాల పూదండ!
నీ వెన్నెలంటేను నిండు గారవమూ!

అ భావమేదియో!

అభావమేదియో! యారాగ మేదియో!

నిలిచి పలుకడు నాతో నిండు హృదయమునా!

మబ్బుచాటున నున్న మాధురమగు నెలవంక!

కాంతి కిరణములాగు కలత మది దొలికించు

అభావ మేదియో! యారాగమేదియో!

నిలిచి పలుకడు నాతో నిండు హృదయమునా!

అంతరంగమునందు నలరు ఛాయకు బోలె

నిలిచి పిలుచును నన్ను నీడవలె యెచటికో!

మోహనందైన తన మోము జూపింపడూ!

తీయనీ పలుకులను తేనె తొలికించునూ!

కవి మదిని తారాడు కమ్మనీ గీతిలా!

తెరవెనుక న రక్తి చిలుగజ్జె మ్రోతలా!

దూరాన మేఘాల తొలికాటు మెలుపులా!

విప్పి చెప్ప డదేమొ! విశదముగ తనమాట!

మాట పలుకూ లేక మర్మముగ బిలుచునూ!

అంతరంగమునందు ఆటుపోటులు రేపు!

మాట కందని దేదొ! మాధుర్య మున్నదను!

ఊహకందని దేదొ! ఓంకారమున్న దను!

అభావమేదియో! యారాగ మేదియో!

నిలిచి పలుకడు నాతో నిండు హృదయమునా!

గొంతులో తారాడు

గొంతులో తారాడు కోటి తీగెల వీణ!
ఒకపాట పాడవా? ఒయ్యారి నడలా!

హంస నడకల వోలె అప్పరా గజ్జెలా!
మలయ వీచిక వోలె మధురమగు సోనలా!

గొంతులో తారాడు కోటితీగెల వీణ
ఒకసారి పాడవా? ఒయ్యారి నడలా!

వెన్నెలల వాసతో వన్నెలను జిందుచూ!
చివురులను బువ్వులను జిత్రముగ ధరియించి!
వీటి నురువులతోన పాటలను బాడుచూ
వొయ్యారముగ నాడు నొలికించినా రీతి!

కలువ తామరలతో గదలాడు కొలకులను
వీటి పక్షుల నడుమ నిండారు స్నానముల!
మధుర సహకారముల మాధవీ లతలందు
పాడినా పాటొకటి! పాడవా! గొంతెత్తి!

తంతులన్నీ తునిగి తరిగి పోయెన సొగసు!
మనసులో భావాలు మంచుతెర గప్పెనా?
అన్నాటి గీతాలు నలరి పాడగలేవ?
ముద్దొచ్చు మాథవుని మురిపింపగా లేవ?

గొంతులో తారాడు కోటి తీగెలవీణ!
ఒకపాట పాడవా! ఒయ్యారి నడలా!

మునిశాప మేదియో

మునిశాప మేదియో మోహనా! తగిలినది!
మఱచిపోతివి నాదు మధుర స్మృతులన్నీ!

నీ చింతచే మునిగి నిఖిలమును మఱవగా!
కఠినుడగు తపసిచే కలగుండు బడితిసి!

మునిశాప మేదియో మోహనా! తగిలినది!
మఱచి పోతివి నాదు మధుర స్మృతులన్నీ!

హారలేకులు బఱచి పున్నమీ వెన్నెలను
నీ పాద యుగళి నే నిరతమును సేవింప!
మధుర మురళిని యిచ్చి మన్నించితివి గదా!
మధుర గీతము బాడి మది మురిసితిని గదా!

ఎన్ని చెప్పినగాని విన్నపము వినవుగద!
కల్లలని చెల్లవని కసిరితివి చూరముగ!
కన్నీటి ధారలను గలత చెందిన మదిని
చల్లనీ చూపులను సరసతను జిందవూ!

అనాటి మురళి నే నానవా లెటు డెత్తు?
మునిశాప మెటు దీరు? మోహమెటు జాయునో?
మావికృమ్మసు మఱల మాధవీ లత జేరు?
మది నన్ను గుర్తించి మన్నింతువో కృష్ణ!

మునిశాప మేదియో మోహనా! తగిలినది!
మఱచిపోతివి నాదు మధుర స్మృతులన్నీ!

కొండలను కోనలను

కొండలను కోనలను కోకిలా పాటలా
ననుబాడనీ కృష్ణ! నా ప్రేమగీతీ!

మందార పూవులా
మధురములు చిందనీ!
వనవీధి యంతటను
వన్నెలను జిందనీ!

కొండలను కోనలను కోకిలా పాటలా
ననుబాడనీ కృష్ణ! నా ప్రేమగీతీ!

పచ్చనీ కాంతులను పసిడి పూరేకులను
చిలుక గోరింకలా చిన్నారి ముచ్చటలు!
నా పాటలో చేరి నాదముగ మారాలి!
నావీణ తీగెతో నర్తనలు చేయాలి!

వాసంత ఋతువుతో వనకన్నీయలు వచ్చి
చివురులా పువ్వులా చిత్రమగు కాంతులను!
తుమ్మెదల పాటతో తూలుతూ పాడేటి
సోగసుగా నాపాట సుందరం బవ్వాలి!

మంచుకొండకు మల్లె మల్లెపూ తెలుపులా
శాంతికాంతులు చింది సౌభాగ్య మొందాలి!
నా మధుర గీతమే నాజీవ నాదమే
నాగుండె శృతిలయల నర్తనలు చేయాలి!

కొండలను కోనలను కోకిలా పాటలా
ననుబాడనీ కృష్ణ! నా ప్రేమగీతిని!

తరులార! లతలార! !

తరులార! లతలార! తపన జెందకుడమ్మ!
పూలు చివురులతోడ పులకరించండి!

ననుజూచి పొగితేటి
నా నర్మ చెలులు! మీ
సంతాపమును జూచి
సహియింప లేనమ్మ!

తరులార! లతలార! తపన జెందకుడమ్మ!
పూలు చివురులతోడ పులకరించండి!

నా నాధు విరహమున నలత జెందిన నేను!
కదలిమోతగ గుండె కలవరము జెందగా!
నా వేదనను జూచి నలిగి పోకండమ్మ!
కరుణతో కన్నీరు కురియ బోకండమ్మ!

పాదులను నింపినా పరిమళపు జలములను
యంటకను ముట్టకను అలమటించుట తగున?
చిన్నారి చిగురులవె! చిన్నబోయినవమ్మ!
విరిసినా పువ్వులూ వెలపెలా బోయినవి!

మలయ నీచికలతో మాటాడుటను మాని
పుప్పొడల నొకటొకటి పుడమిజిందుట తగున?
పూదేనె లన్నిటిని పొగిలి కన్నీరుగా
కురియు చుండుటతగున? కుంచుచూ నాకొలకు!

తరులార! లతలార! తపన జెందకుడమ్మ!
పూలు చివురులతోడ పులకరించండి!

కలువ తామరలార !

కలువ తామరలార! కమనీయ చెలులార!
పతిదేవతలు మీరు! భాగ్యమన మీదే!

నోచినా చేసినా
నోములను వ్రతములను!
వివరించి చెప్పరె
వేడుకను నే జేతు!

కలువ తామరలార! కమనీయ చెలులార!
పతిదేవతలు మీరు! భాగ్యమన మీదే!

పగలంత విరహమున పతిని మది తలచుచూ!
ఎదురు చూపులుజూచి యెద శాంతి నొందగా!
చల్లగా మెల్లగా జాబిల్లి దిగివచ్చి
చెల్లనీ కిరణముల దేలించు మిము ప్రేమ!

వేయిరేకుల ముసువు వేడుకను ధరియించి
రాత్రి రాత్రంతయును రమణుకై తపియింప!
బంగారు కిరణముల బాలభానుడు వచ్చి
వేయి కిరణములతో వేడుకను జేయుగద!

దినము దినమూ గడిచె దీరమౌ వర్షములు!
జన్మ జన్మలు గడిచె జాలియే లేదుగద!
ఆ నోము ఆ వ్రతము నలరి తెలుపండమ్మ!
ఆచరించెదనమ్మ! అఖిలేశు నొందగా!

కలువ తామరలార! కమనీయ చెలులార!
పతిదేవతలు మీరు! భాగ్యమన మీదే!

నా విరహ వేదనను

నా విరహ వేదనను నర్మముగ దెలుపుడో!
మబ్బు కన్నెల్లార! మాధవునిజూచీ!

పసిడికానుక రితు బంగారు హారములు
చీనాంబరములను జెన్నుగా మీ కిత్తు!

నా విరహ వేదనను నర్మముగ దెలుపుడో!
మబ్బు కన్నెల్లార! మాధవుని జూచీ!

చుక్కలను రిక్కలను సూర్యుడుండే చోటు!
చల్లనీ జాతిల్లి చరియించు చోటులను!
మూడు పాయలు గంగ మోదముగ చీలేటి
యా చోటులను జూచి హరిని దర్శింపుడో!

హంస బారులనడిగి యలరి దివి పక్షులను
లంబాల హరివిల్లు నడుగుడో హరి జాడ!
మెలుపు చేడియలతో మేలముగ మాటాడి
నా నాథు జాడలను నయముగా దెలియుడో!

కనుమూయ కనుదెలుప కంటి నీరొలుకుచును
పోలిపోయిన దనుడు! పండినా పత్రముగ!
కనులతో బ్రాణాలు గలవంచు దెలుపుడో!
నీ దర్శనము కొఱకు నీలిచె నీ పుడమి నని!

నా విరహ వేదనను నర్మముగ దెలుపుడో!
మబ్బు కన్నెల్లార! మాధవుని జూచీ!

తొలికాటు మబ్బుల్లో

తొలికాటు మబ్బుల్లో తొలుకాడు మెలుపులా
నా యెదను నా స్వామి నాట్యాలు సలుపునూ!

తొలిసంధ్య కాంతిలా.

తూగాడి భావమున!

మధుర మురళిని బాడి

మదిని యలకించునూ!

తొలికాటు మబ్బుల్లో తొలుకాడు మెలుపులా
నా యెదను నా స్వామి నాట్యాలు సలుపునూ!
స్పృష్టిలో చోద్యాలు సుందరములు గనిన!
వీణాది వాద్యములు జేయివిధములు విసిన!

ఆ దిన్ద్య రూపమే యందాలు మది మెదులు
ఆ వసురళి న్వనములే యలరి మ్రోగును హృదిసి!
నెదిలి బంధముతోడి నీటుగా మురళితో
గోపజాలుర తోడ గూడి నడయాడుచును!

అల సుందల చుట్ట యల్లారు బాలుడే
నా నూదని నిండినా నా స్వామి! నా విభుడు!
బన్మ బన్మలనాటి స్నేహమిది! బంధమిది!
మలది పోజాలనిది! మతి చెరిగి పోనిదీ!

కాంతిలో కాంతినె

కలిగి పోయేదాక

కలిసి మెలిసి యుండు

కాపురము! బాంధవము!

తొలికాటు మబ్బుల్లో తొలికాడు మెలుపులా!
నా యెదను నా స్వామి నాట్యాలు సలుపునూ!

మధుర మురళి నాదముతో

మధుర మురళి నాదముతో
మాధవ! నే నేకమైతి!

కిన్నెర వలె మ్రోగుచుంటి!
కీర్తనలో కలిసిపోతి!

మధుర మురళి నాదముతో
మాధవ! నే నేకమైతి!

లలువలువును నమ్మత సోన
అలరుచుంటి తన్మయమై!
నవనసంత శోభలతో
నాట్యాలను సలుపుచుంటి!

దివి యేదో భువి యేదో
దిక్కులనే మఱచిపోతి!
తారలలో నొక తారగ
తరలు చుండి నేనెటకో!

పూల పడవ నే నుంటినా!
పూలపడవ నే నైతినా!
అలలపైని దేలుచుంటి
అసురగాన శుభల యందు!

స్వరమునందు స్వరముజేసి
గీతయందు గీతకాగ!

కాంతి యందు కాంతికాగ!
కరుణింపుము! మురళీధర!

మంచి శకున మాయెనంచు

మంచి శకున మాయెనంచు
మది దొంగుచునుంటి చెలియ!

పాలపిట్ట పలుకు పలికి
పరువులెత్తె వనవీధిని!

మంచి శకున మాయెనంచు
మది దొంగుచునుంటి చెలియ!

చిలుక జంట కొమ్మపైని
చేరి చేసె మధుర ధ్వనులు!
కల హంసలు కొలకునందు
కానిపించి మాయమాయె!

కాని కాలమందు పూచె
కలువపూలు కొలకులందు!
మయ్యలేని యాకాశము
మాధుర్యము నొలకబోసె!

పసుపు కుంకుమల తోడుత
బంగారపు నగలతోడ!
పసిపాపను నెత్తుకొని!
పడతి యొకతె యెదురాయెను!

ఆత్మ విభుని కలయిక తె
అడలుచున్న నా హృదయము!
పూల తీవె చిలుగాలికి
పులకరించి నటులాయెను!

నీ మురళి రవములే ।

నీ మురళి రవములే! నీ వేణు స్వరములే!
నా రాగ గీతాలు! నా గీతి భావాలు!

విశ్వ మోహసమైన
విమలమౌ నీ మురళి!
నా జీవనాడి గద!
నవ మోహనాంగా!

నీ మురళి రవములే! నీ వేణు స్వరములే!
నా రాగ గీతాలు! నా గీతి భావాలు!

పపలు రాత్రులయందు పలికినా పాడినా!
రలల యందునగూడ కలవరించిన గూడ!
నీ దివ్యస్వనములే నిత్యముగ వినిపించు!
నా మదిని పులకించు! నాట్యాలు చేయించు!

నీ మురళి నాదమే నీడగా వెన్నాడు
నాలోని భావాలు నవ్య గీతంబగును!
చేడిరినా భావాల చీకు చింతల దొలచి
ఘయెలల నూగించు నుత్తేజ మొసరించు!

చీలు గాలియలచేత చెన్నాడు పూదీవె
భాంతి కలకలలాడి కదిలేటి రీతిగా!

నీ మురళి నాదమే
సినదించి నా మదిని!
పాటగా రూపొంది
పరవశంబై వెడలు!

నీ వేణు రవములే నీ వేణు స్వరములే
నా రాగ గీతాలు! నా గీతి భావాలు!

ఆ పాట పాడరా ।

ఆ పాట పాడవోయ్! యలరి గోపాలా!

ఆ మురళి నూదవోయ్! యందాలు చిందా!

గోప బాలురతోడి

గోవులను మేపుచూ!

తీయగా పాడినా

తేనె తొలికే పాట!

ఆ పాట పాడవోయ్! యలరిగోపాలా!

ఆ మురళి నూదవోయ్! యందాలు చిందా!

ప్రేపల్లె వాడలో ప్రేతకాంతల గూడి

రాస క్రీడలనాడు రమ్యమగు సమయమున!

భువన మోహనమైన పొలుపైన యాపాట

మబిల నొకపరి పాడి మాథవా! కరుణింపు!

వయ్యారి గోపికల వలువలెత్తుకు పోయి

పొన్న చెట్టూ పైని పొలుపుగా గూర్చుండి!

మురళి పాటను, బాడి మోదమును వర్షింపు

ఆ పాట నొకసారి యాలపింపుము కృష్ణ!

ఆల గోపకుల గావ! ఆలపందల బ్రోవ!

కాళీయ సర్పమును గర్వమును హరియించి!

పాము పడగలపైని

పరగ నాట్యములతో

మురళి నూదిన పాట

మోదమున బాడవోయ్!

ఆ పాట పాడవోయ్! యలరి గోపాలా!

ఆ మురళి నూదవోయ్! యందాలు చిందా!

ఎన్నాళ్ళాయెను ?

ఎన్నాళ్ళాయెను నీదు మురళి విని!

ఎన్నాళ్ళాయెను నిను కన్నుల గని!

వినిపింపుము! నీ వేణు గానమును!

కనిపింపుము! నా కనుల పండువుగ!

ఎన్నాళ్ళాయెను నీదు మురళి విని!

ఎన్నాళ్ళాయెను నిను కన్నుల గని!

మట్టులు పట్టిన వాన కాలమున

మఱచితిగద! నీ మధుర గీతమును!

చంద్ర కాంతులూ, శారద రాత్రులు

మదిని నిలిపె నీ మధుర గీతమును!

పూగవోయినా మోహన రాగము

కదల సాగెనూ! గారి తెరలుగా!

మధుర భావములు మంజుల గీతిగ

పెడల సాగెనూ! వేణు! నిను వెదుక!

మధుర భక్తితో మనసు విరిసెనూ!

దేయి రేకలా విమల కమలముగ!

పలుకుచున్న నా భావగీతమున

మురళి రవముల ముద్దుగ కలుపుము!

కొసరి కోరికలు తోరుటలేదూ

ఆశను వరములు అడుగుటలేదూ!

భక్తి భావమూ బాంధవ్యమునూ

మదితో నిలుపుము మాధవ! దయతో!

మురళి నూదుచును

మురళి నూదుచును మోదముతో నా
పొటను వినుటే ప్రణయ భావమా?

రాగములో అనురాగము జిందుచు
అలరించుటయే ఆదరమా?

మురళి నూదుచును మోదముతో నా
పొటను వినుటే ప్రణయ భావమా!

మనసున నిలిచి మర్మ వేదనల
మల్లెలు విరియుట అనురాగములా?
మోహ వల్లరుల ముంచి తేల్చుటది
మోసము కాదా గోపాలా?

మనసు పొరలి నీ మధుర ధ్యానమున
మసిలి దోవుటను గనలేవా?
కంటి నీరదే! కాలువ గట్టెను
కనికరమింతయు రాదేలా?

జన్మ జన్మలా కోరిక దీర్చుము
సరస గోపికను! సఖ్యము స్వామీ!
అన్ని నీవనుచు నాలపించు నా
సన్నతి విని నీ సన్నిధి జేర్చుము!

రంగులు చెరిగిన చిత్రములా నా
రమ్యత లన్నియు చెదిరెను కృష్ణా!
శిథిల శిల్పముగ యుంటిని నే భువి
చేర్చుము! నీ పద కమలములందూ!

వెన్నెల తీవెలు

వెన్నెల తీవెలు విరిసెను మదిలో
వేయిలేకలా విరిసిన పూవుగ!

సన్నని నీ మురళీరవ ధ్వనులే
కన్నె వలపులను చిలికెను మదిలో!

వెన్నెల తీవెలు విరిసెను మదిలో
వేయిలేకలా విరిసిన పూవుగ

మధుర భావ మేదో మనసున తొలికి
తీయని రాగము తెరలు తెరలుగా!
విమల గీతముగ వేడుచు నీకె
వతవశించు మది ప్రార్థన వినవా?

కదలని దీపపు కాంతిరేఖలా!
దానిని జూచుచు దయ గనుగొనుమని!
నీలో కలియగ నిలిచిన దానిని
కరుణ జూపగా కపటమెందుకో!

మబ్బుల తొలికే మధుర సంద్యలా
కొమ్మచాటునా కోకిల స్వరముగ!
కలతజెందు నా కాంక్ష దీర్చరా!
తరతరాలదీ విడని బంధమూ!

యుగ యుగాలవీ మురళీ స్వనములు
జగ జగల దీ భావ గీతమును!
జెదిరిన మన యీ అయ తాళములను
చేరువ జేర్చుము ఏక నాదముగ!

నేనే నీవని నీవే నేనని

నేనే నీవని నీవే నేనని
మది భావించితి మధురముగా!

చేధింపకు నను బాధింపకురా!
విడి వడి నన్నిటు గోపాలా!

నేనే నీవని నీవే నేనని
మది భావించితి గోపాలా!

చిగురాకులకును చిన్ని పువ్వులకు
చిత్రమైన యే స్నేహము గలదో!
కలకాలపు దీ స్నేహబంధమూ!
కలగా జేయకు గోపాలా!

నే నెవరిని యని నే నెవరిని యని
యడిగితి హృదినీ యనురాగముతో
కోటి కోటి నీ మురళీ రవముల
కోమలమగు నొక స్వనమని దెలిసితి!

ఎంతకాల మిటు బేలు జేసినా
ఎంత దూరమున నున్ననుగానీ!
నిన్నే వెదుకుదు! నిన్నే పాడుదు!
నీ మురళీ స్వనములతో మునుగుదు!

మారని, మరువని మనసది నాదీ!
వీడని విడువని బంధము నాదీ!
కిన్నెర మీటుచు గిరుల దాటుచూ
నిన్నే కలియగ నిఖిలము దిరుగుదు!

గీర పడినదో! గీత పడినదో!

గీర పడినదో! గీత పడినదో!

కంతము పెగులదు కమనీయముగా!

మనసున గల యా మధుర భావనలు

చూది పింజలుగ మారముగా జనె!

గీర పడినదో! గీత పడినదో!

కంతము పెగులదు! కమనీయముగా!

పలికి పలికి నీ మధుర నామమును

పలవరింతగా మారెను గాదా!

చూచి చూచి నీరాకను గోరుచు

చూడ్కులు నిలిచెను చిత్రముగా!

మధుర గీతములు మాసిపోయినవి

మనసు చీకటిని మసిలి పోయినది!

కాలిగజ్జెలెటు కదులును యికపె

కలసి సర్త నెటు చేయుడునోయీ!

ఆకురాలు ఈ శిశిర కాలమున

అంద మెటుల కనబడుతును కృష్ణా!

కాని కాలమున కలువ పూవులను

కానికలను నర్పించెద నోయీ!

చెడిగిన మనసును జిక్కవట్టుకొని

జేర్చితిని యీ మధుర గీతమును!

స్వీకరింపుమా! మధుర వేదనను

చేర్చి పాడుమా! మురళీ స్వనముల!

పిలిచిన పలుకని

పిలిచిన పలుకని ప్రేమలెందుకో!
వలచిన రానీ వలపు లెందుకో!

భక్తిమీర నిను బ్రాహ్మణ జేసిన
తక్కిని జూడని రవళు లెందుకో!

పిలిచిన పలుకని ప్రేమలెందుకో!
వలచిన రానీ వలపులెందుకో!

చిలుక పలికినటు చిత్రముగా నిను
చిన్ని మాటలను జేర బిలిచితిని!
కరుణజూపి నా కాంక్షను దీర్చును!
తీయని మాటల దేల్పువుగా!

ఉదయ సంధ్యలను మలి సంధ్యలలో
'ఓ నాథా!' యని యొప్పుగ బిలిచితి!
వన్నెల జిందపు! వలపుల జూపవు!
ముద్దులు జిందే మోమును జూపవు!

అడలుచున్న నా యంతరాత్మనూ
అంతరంగమున జేర్చుకొనుమోయి!
నీ మురళీ స్వనములలో గలియగ
నిలిచిన దాసిని గోపాలా!

గానముతో నను కనికరింతువని
కలలను గంటిని గోపాలా!
కోకిలవలె నే కోడిగీతముల
కొసరి పాడినా దయగనవేలా?

నా మదిలోగల మర్మవేదనలు

నా మదిలో గల మర్మవేదనలు
నర్మముగా నెటు దెలుపుదునూ! కృష్ణ!

గారికి కదిలే పూవుల రెమ్మల
కమ్మగ పాడే కోకిల నడుగుము!

నా మదిలో గల మర్మవేదనలు
నర్మముగా నెటు దెలుపుదునూ! కృష్ణ!

మధు వసంతమును మలయానిలమును
కొలనిగట్టు గురివింద పొదలనూ!
వికసించిన యీ కలువ పూవులను!
విప్పారిన యా పద్మము నడుగుము!

చల్లని జాబిలి వెన్నెల రేకల!
జాలువారు సెలయేటి ధారలను!
మల్లియ తీగెను మాలతి లతనూ!
నిలిచిన తరువుల నీడల నడుగుము!

పిలిచిన నామది పిలుపులవెన్నో
కంటి నీ రెటుల కాలువలాయెనో!
గరిక పూలపై కాంతులు చిందే!
మంచు చిందువులు మర్మము దెలుపును!

అడిగిన కోరిక చిన్నది గాదా?
అతివసు గద! నీ చరణ దాసినీ!
కనికర మింతయు గానరాదుగా!
కరుణామయ! నీ సన్నిధి జేర్చుము !

నీ మధురామృత

నీ మధురామృత మురళీ రవముల
నీ సుందర సుకుమార మూర్తితో!

మునిగి తేలగా మోదమునందగ
యందింపర నీ యసురాగములను!

నీ మధురామృత మురళీ రవముల
నీ సుందర సుకుమార మూర్తితో!

చల్లని చూపుల జల్లులు గురియుము!
ఉల్లము పెల్లున పొంగులారగా!
వనమయూరైనై వన్నెల జిందుచు
నర్తన జేసెద నవభంగిమములను!

నింగి నీలిపై నెలవంకవుగా
వెండి తీగెలసు వేడుక విరియుము!
తారగ వెలసి తన్మయ మందగ
నీ సమీపమున నిలిచెద మిలమిల!

నీ నా పాటలు ఒకటయిపోవగ
నీ పాటను నేనాదిగి పోవగా!
నా జీవము నీ మధుర వాహినిని
నాథ! దయగొనుము! చిలుకెరటముగా!

నీ మధురామృత మురళీరవముల
నీ సుందర సుకుమార మూర్తితో!

అంతులేని యీ పయనం

అంతులేని యీ పయన మెచటికో!
అంతములేని గమన మెచటికో!

ఆటుపోటులా యలజడి చక్రము
ఆగి పోవుటది యెన్ని నాళ్ళకో!

అంతులేని యీ పయన మెచటికో!
అంతములేని గమన మెచటికో!

మధుర గీతములు మంజుల భావన!
మణిగి పోవుటది యెన్నటికో గద!
చీకటి విరిగి చిలుకాంతులలో
చిత్తము గలియుట యెన్ని నాళ్ళకో!

కొండ కోనలను కోకిల దాసుల
వెంట్రదిప్పుటిటు వేడుక యేమో!
విరహ గీతమును విను గోరికయో!
కంటిధారలను గన సంబరమో!

ఎన్ని పదములల్లా జేర్చినగానీ!
కన్న! నీగీతి పూరికాదుగా!
ఎన్ని భావములు గూర్చిన గానీ
చిన్న భావమెదో మిగిలియుండునూ!

అంతులేని యీ పయనము నాపుము!
అంతములేనీ గమనము నాపుము!
చింత దీర్చి నా శిరమున మురళిని
చేర్చి సుఖము సీయుము గోపాలా!

అంజలితో

అంజలితో నీ వాకిలి నిలిచి
అర్పించితి నా హృదయ కుసుమమును!

కిన్నెర మీటుచు కీరన బాడుచు!
కన్నె మనసు నీ కర్పణజేసితి!

అంజలితో నీవాకిలి నిలిచి
అర్పించింది నా హృదయ కుసుమను!

విరహరాత్రు లిటు తెన్నిదొరలినా!
తరతరాలిటుల తరలిపోయినా!
మనసెందుకు నిను మఱచిపోవదో!
మమత స్నేహములు మాయముకావో!

చిన్ని పూవులూ! చెట్ల నీడలూ!
చల్లని జాబిలి వన్నెల రేకలు!
అణువణువును నీ యభిల ప్రవంచము
నీయనురాగపు నిలయములే కద!

మధురగీతమును మంజుల నరన
మనసు వేదనను మన్నన జేయుము!
నాథ! నీ మనసు నవనీతముగద!
అలసట దీర్చి యాదరింపరా!

అంజలితో నీ వాకిలి నిలిచి
అర్పించితి నా హృదయ కుసుమమును!

నీ దరి జేరగ

నీ దరి జేరగ నిను నే గలియగ
నిండు ప్రేమలను నీడ జూపితివి!

సఖియల గూర్చి చల్లని ప్రేమల
గమ్యము జేరగ కనికరించితివి!

నీ దరి జేరగ నిను నే గలియగ
నిండు ప్రేమలను నీడ జూపితివి!

చివురులు పువ్వులు చిన్ని రెమ్మలూ
కొండలు కోనలు కోకిల స్వనములు!
నా కొలుకే గద! నవ నవ జ్యోత్స్నలు
సిర్మల ప్రేమను నిర్మించితివీ!

జల జల పారే సెలయేలులనూ
బిల బిల కదిలే తరు అతాదులను!
నిండిన తారల నీలాకాశము
విరహ గీతమును బేడుక నిచ్చితి!

నీ యపార కరుణామృత రసమును
నిలుపలేను నే నోపజాలనూ!
కిన్నెర నిచ్చితి కీ రన బాడగ
మధువును జిందే మనసు నిచ్చితివి!

తేనెలు చిందే తెనుగు బాసతో
తీయని పదముల నల్ల నేర్పితివీ!
భ కి భావమున భగవంతా నీ
పదముల జేరగ దారి జూపితివి!

మధుర వసంతము

మధుర వసంతము విరిసే వేళను
మంజుల స్వరమున కోకిల బాడును!

నా మది తోపల నవ గీతము లవి
యన్ని ఋతువులను నలరారును గద!

మధుర వసంతము విరిసే వేళను
మంజుల స్వరమున కోకిల బాడును!

నీలి మేఘమును గనుగొని నపుడే
నెమ్మి నర్తకిగ నృత్యము సేయును!
నా మనసెపుడును నన్ని వేళలను
నాట్యమాడు టిది యేమి చిత్రమో!

కాషాయాంబర కనక రేఖలను
తొలి మలి సంధ్యల దేలును ప్రకృతి!
నా మదితో నవ రంగుల శోభలు
ప్రతి నిమిషమునూ పల్ల వించునూ!

అంతులేని నీ యాదరమే కద!
అంతరంగమున నిలుచుటయే కద!
చల్లని నీ మురళీ స్వనములచే
ఉల్లము కిన్నెరగా చూచినది!

మధుర వసంతము విరిసే వేళను!
మంజుల స్వరమున కోకిల బాడును!

ఎన్ని జన్మలిటు

ఎన్ని జన్మ లిటు వెత గలిగించెదో!
ఎన్ని యుగము లిటు వెంట డ్రిప్పెదవో!

నీ మురళీ స్వనములలో గలియగ
నిలిచెడి దాసిగ సృజియించెదవో!

ఎన్ని జన్మలిటు వెత గలిగించెదో!
ఎన్ని యుగము లిటు వెంట డ్రిప్పెదవో!

కొండ కోనలను కొలకుల దరులను
చిగురుల పూవుల చెట్ల నీడలను!
తారలు నిండిన తరగని రాత్రుల
వేలువుతో విలపింప జేసెదో!

నీ మురళీ స్వనముల వినిపించీ
నీ ప్రేమామృతముల కురిపించీ!
వెంట డ్రిప్పెదవు! వేయి నగరులను
కంటి కందపూ! కలత దీర్చువా!

అంజలితో నే నలమడించుటలు
కంటి నీటితో కలత వొందుటలు;
చాలు! చాలు! యిక చల్లని హృదిలో!
స్థానము నిమ్మా! సారసనయనా!

ఎన్ని జన్మ లిటు వెత గలిగించెదో!
ఎన్ని యుగము లిటు వెంట డ్రిప్పెదవో!

అఖిల విశ్వమున

అఖిల విశ్వమున యలరెడి స్వామివి!
అంతరంగమున యలరితివీ!

చిన్ని కృష్ణునిగ జేసి మధురముగ
చిలువేణువు నందించితివీ!

అఖిల విశ్వమున యలరెడి స్వామివి!
అంతరంగమున యలరితివీ!

నీ మురళీ స్వనములలో దేలుచు
నిఖిలమునంతను నే మలచితివీ!
పాట పాడుచూ నాట్యమాడుచును
పారవశ్యమున మునిగి తేలితిని!

భావనతో నిను పల్లవి జేసి
పాట పాడితిని రాగము తోడను!
గీతము తోపల గిరులుగీసి నిను
భావము నందున బంధించితివీ!

విడవడ రానిది వేలు బడనిదీ!
తరతరాల దీ తరగని బంధము!
నీ మురళీ స్వనములలో నన్నిక
నిలుపుకొనుమోయి నీరజ వదనా!

అంతవాడ విటు నింత వాడవె
చిన్ని మనసునను జేరిపోతివీ!
ఎడలో విరిసిన భావగీతమున
మమతను యొదిగీ నిలిచి పోతివీ!

క్రొత్త పాటలు

క్రొత్త పాటలు పాడమంటావు! కృష్ణ!
క్రొత్త రాగము తీయమంటావు!

మరళి పాటకు దగిన ముద్దు ముచ్చటయైన
మధుర పదములు గూర్చమంటావు! కృష్ణ!
మధురిమల నొలికింప మంటావు !

చివురాకులను దిన్న చిన్ని కోయిల మల్లె
వనమంత తిరుగుతూ వన్నెజిందేటట్లు!
నవ రాగములు తీయ మంటావు! కృష్ణ!
నవ గీతి వినిపింప మంటావు!

పువు దేనియలు ద్రావి పుప్పొడులు మేసినా
తుమ్మెదల గుంపులా తూలుతూ సోలుతూ!
తెలుగు పాటలు పాడమంటావు! కృష్ణ
తీచి పద మొలికింప మంటావు!

నా పాట నే నెప్పుడో నాడె మఱచితిన్నోయి!
నీ మరళి స్వనములను నిలిచిపోతిని గదా!
అన్నీ మఱచిన నన్ను ఆనబెట్టకు స్వామి!
ముద్దుసేయర! నాదు మోహనంబగు కోర్కె

క్రొత్త పాటలు పాడమంటావు! కృష్ణ!
క్రొత్త రాగము తీయమంటావు!

నీ మురళీ స్వనములు

నీ మురళీ స్వనములు వినుటకె గద!
నింగి నీల మటు నిలిచెను కృష్ణా!

అణువణువును నీ యభిల ప్రపంచము
కలతబొందుటను గనలేవా? కృష్ణ!

నీ మురళీ స్వనములు వినుటకె గద!
నింగి నీల మటు నిలిచెను కృష్ణా!

పన్నెల పువ్వులు చిన్నెల రెమ్మలు
కన్నె ప్రకృతిటు గలత జెందుటను !
కంటి నీరుగా హిమ బిందువులను
కాలువ గట్టుట నీ కొలకేగద!

చంద్ర లేఖ యిటు జన్మ లెత్తుటను
మధుర వసంతము మబల వచ్చుటను
యుగయుగా లిటుల దొరలి వచ్చుటను
నీ మురళీ ధ్వని జేరుటకే గద !

కిన్నెర మీటుచు కీ రన బాడుచు
కదిలి పోయె నా గత జీవితములు!
ఎన్నడు నీ కృప విరులురాలునో!
ఎన్నడు నీ దయ జాలు వారునో!

తీయని నీ మురళీ స్వనములతో
తీరుగ కలిసే సుదిన మెన్నడో!
లయ తాళములను రాగరీతితో
లయము జెందుటది యెన్నటికో గద!

ఆంధ్రప్రదేశ్ ప్రభుత్వ గ్రంథాలయ సంస్థ వారి
అనుమతి పొందినవి.

	2268 తె 800 1484		
1.	నాలో వెలిగే దీపాలు	బాలసాహిత్యం	0-50
	2269 తె 800 1485		
2.	విజయ మంగళం	(గీతములు)	4-00
	2270 తె 800 1486		
3.	అందరికీ నచ్చిన కోడలు	(నాటిక)	2-00
	2909 తె 800 1892		
4.	ఉర్దూ గో గ్రహణము	(నాటిక)	2-00
	3649 తె 700 35		
5.	శ్రీ కందుకూరి శ్రీ సరోజినీదేవి	(ఋరకథలు)	2-00
	3756 తె 800 2444		
6.	ఆనంద మంగళం	(లలిత గీతాలు)	4-00
	3757 తె 800 2445		
7.	నాట్యశాల	(నాటిక)	4-00
	4560 800 3026		
8.	గోపబాలక శతకము	(పద్యములు)	1-50
	4561 800 3027		
9.	భూమితల్లి బిడ్డలు	(నాటిక)	2-50
	6622 తె 800 4551		
10.	పాలేటి తరగల్లో మల్లి	(పాటలు)	5-00
	6623 తె 800 4552		
11.	వీధి దీపం	(కవితలు)	4-00
	6624 తె 800 680		
12.	వినయాంజలి	(కవితలు)	4-00
	6936 తె 200 680		
13.	శ్రీ రామచంద్ర సుధ	(పాటలు)	4-00
	7037 తె 800 4834		
14.	యూన్నీరాణి	(ఋరకథ)	2-50

7462 తె 800 5129

- | | | |
|-----|---|-------|
| 15. | కృష్ణదాసి (లలిత గీతాలు) | 4-00 |
| | 8964/తె 800 5933 | |
| 16. | చిగురులు-పువ్వులు (గేయములు) | 4-00 |
| | 8965 తె 800 5934 | |
| 17. | సాలేటి తరగలో మల్లి (పాటలు) | 5-00 |
| | 8966 తె 800 5935 | |
| 18. | శోణ పద్మం (నాటిక) | 3-00 |
| | 8967 తె 800 5936 | |
| 19. | హరిదాసు (పాటలు) | 2-00 |
| | 8991 తె 800 5514 | |
| 20. | పూలరథం (గేయములు) | 4-00 |
| | 9698 తె 900 572 | |
| 21. | శ్రీ అల్లారి (ఋరకథ) | 3-00 |
| | 10035 తె 800 6768 | |
| 22. | ప్రతిధ్వనులు (వచన కవిత) | 4-00 |
| | 11028 తె 800/7349 | |
| 23. | గోదాదేవి పాటలు (పాటలు) | 2-00 |
| | 11679 తె 800 7794 | |
| 24. | గిరిజా కళ్యాణము (ద్విపద) | 10-00 |
| | 12686 తె 800 8429 | |
| 25. | ఎఱ్ఱనపోతనల కవితామాధుర్యము (తులనాత్మక పరిశీలన) | 10-00 |
| | 2517 తె 800 425 | |
| 26. | మానగీతాలు (లలిత గీతాలు) | 5-00 |
| | నూతన ప్రచురణలు | |
| 27. | కన్నీటి పువ్వులు | 8-0 |
| 28. | శాంతిగీతం (ముత్యాల సరాలు) | 6-0 |
| 29. | మొరళీ స్వనాలు | 8-0 |
| 30. | మధుర గోపిక (లలిత గీతాలు) | 8-0 |